

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī
vedāntācāryavaryo me sannidhattāṃ sadā hr̥di ॥*

॥ śrīmadbhagavadgītā ॥

॥ bhaktiyogaḥ ॥
(*dvādaśo'dhyāyaḥ*)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ bhaktiyogaḥ ॥
(dvādaśo'dhyāyaḥ)

arjuna uvāca

evaṃ satatayuktā ye bhaktāstvāṃ paryupāsate |
ye cāpyakṣaramavyaktaṃ teṣāṃ ke yogavittamāḥ || 12.1 ||

śrībhagavān uvāca

mayyāveśya mano ye mām nityayuktā upāsate |
śraddhayā parayopetāḥ te me yuktatamā matāḥ || 12.2 ||

ye tvakṣaramanirdeśyaṃ avyaktaṃ paryupāsate |
sarvatragamacintyañca kūṭasthaṃ acalandhruvam || 12.3 ||

sanniyamyendriyagrāmaṃ sarvatra samabuddhayāḥ |
te prāpnuvanti māmeva sarvabhūtahite ratāḥ || 12.4 ||

kleśo'dhikatarasteṣāṃ avyaktāsaktacetasām |
avyaktāhi gatirduḥkhaṃ dehavadbhiravāpyate || 12.5 ||

ye tu sarvāṇi karmāṇi mayi sannyasya matparaḥ |
ananyenaiva yogena mām dhyāyanta upāsate || 12.6 ||

teṣāmahaṃ samuddhartā mṛtyusaṃsārasāgarāt |
bhavāmi na cirātpārtha mayyāveśitacetasām || 12.7 ||

mayyeva mana ādhatsva mayi buddhiṃ niveśaya |
nivasīṣyasi mayyeva ata ūrdhvaṃ na saṃśayaḥ || 12.8 ||

athacittaṃ samādhātuṃ na śaknoṣi mayi sthiram |
abhyāsayogena tato māmichhāptuṃ dhanañjaya || 12.9 ||

abhyāse'pyasamartho'si matkarmaparamo bhava |
 madarthamapi karmāṇi kurvansiddhimavāpsyasi || 12.10 ||

athaitadapyaśakto'si kartuṃ madyogamāśritaḥ |
 sarvakarmaphalatyāgaṃ tataḥ kuru yatātmavān || 12.11 ||

śreyo hi jñānamabhyāsājñānāddhyānaṃ viśiṣyate |
 dhyānātkarmaphalatyāgastyāgācchāntiranantaram || 12.12 ||

adveṣṭā sarvabhūtānāṃ maitraḥ karuṇa eva ca |
 nirmamo nirahaṅkāraḥ samaduḥkhasukhaḥ kṣamā || 12.13 ||

santuṣṭaḥ satataṃ yogī yatātmā dṛḍhaniścayaḥ |
 mayyarpitamanobuddhiryo madbhaktaḥ sa me priyaḥ || 12.14 ||

yasmānnodvijate loko lokānnodvijate ca yaḥ |
 harṣāmarṣabhayodvegairmukto yaḥ sa ca me priyaḥ || 12.15 ||

anapekṣaḥ śucirdakṣa udāsīno gatavyathaḥ |
 sarvārambhaparityāgī yo madbhaktaḥ sa me priyaḥ || 12.16 ||

yo na hrṣyati na dveṣṭi na śocati na kāṅkṣati |
 śubhāśubhaparityāgī bhaktimānyaḥ sa me priyaḥ || 12.17 ||

samaḥ śatrau ca mitre ca tathā mānāpamānayoḥ |
 śītoṣṇasukhaduḥkheṣu samaḥ saṅgavivarjitaḥ || 12.18 ||

tulyanindāstutirmaunī santuṣṭo yena kenacit |
 aniketāḥ sthiramatirbhaktimānme priyo naraḥ || 12.19 ||

ye tu dharmyāmṛtamidaṃ yathoktaṃ paryupāsate |
 śraddadhānā matparamā bhaktāste'tīva me priyāḥ || 12.20 ||

|| iti śrīmadbhagavadgītāsūpaniṣatsu brahmavidyāyāṃ yogaśāstre
 śrīkṛṣṇārjunasaṃvāde bhaktiyogo nāma
 dvādaśo'dhyāyaḥ ||